



# KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015 TEL: 21 664000 email: fgura.lc@gov.mt

---

## IT-TMIEN LEGISLATURA

### Minuti

### Laqgħa tal-Kunsill Lokali Il-Fgura

#### Laqgħa Numru 49/2022

Data: L-Erbgħa 13 ta' April, 2022

Hin: 18:00hrs

Post: Kunsill Lokali Il-Fgura, 126-128. Triq Hompesch, Il-Fgura.

---

Preżenti: Sur Pierre Dalli – Sindku  
Sur Clayton Portelli Cascun – Viċi Sindku  
Sur Charles Bonello – Kunsillier 18:05  
Sur Ray Deguara – Kunsillier  
Dr Ryan Ellul – Kunsillier 18:20  
Sna Toshiera Schembri - Kunsilliera  
Sur Adrian Tanti - Kunsillier  
Sur Mark Lombardo – Kunsillier

Skuzati: Sur Mario Fava – Kunsillier  
  
Ritianne Bonnici –Deputat Segretarju Eżekuttiv

---

## AĠENDA

### 49.1 TALBIET TA' APOLOGIJA

### 49.2 MINUTI

### 49.3 PUNTI MQAJJMA MILL-MINUTI

### 49.4 PURCHASE REQUEST FORMS

### 49.5 HLASIJET



## **KUNSILL LOKALI FGURA**

---

### **49.6 FINANZI**

### **49.7 MEMOS U KOMUNIKAZZJONI MID-DIPARTIMENT TAL-GVERN LOKALI**

### **49.8 TENDERS, QUOTATIONS, KUNTRATTI U OFFERTI**

### **49.9 KORRISPONDENZA**

### **49.10 LAQGHA TAL-LOKALITA'**

### **49.11 KOMUNIKAZZJONI MIS-SINDKU**

### **49.12 PROĠETTI, TOROQ U XOGHOLIJIET INFRASTRUTTURALI**

### **49.13 TRAFFIC MANAGEMENT**

### **49.14 STAFF**

### **49.15 MOZZJONIJIET**

### **49.16 PLANNING AUTHORITY**

### **49.17 PROGRESS TA' HIDMA MILL-MEMBRI TAL-KUNSILL**

### **49.18 MISTOQSIJIET**

### **49.19 AĠĠORNAMENT**

---

Kif is-Sindku ta bidu għal-laqgħa, il-Kuns M Lombardo ġibed l-attenzjoni li għadha kif għaddiet l-elezzjoni ġenerali u għaldaqstant il-Kunsill għandu jifrah u jawgura lil kull minn ġie elett fil-Parlament mid-distretti tagħna kif ukoll il-Ministru li tahtu jaqgħu r-responsabbilta' tal-Kunsilli Lokali.

Is-Sindku qal li f'dan l-istadju l-Kunsill għandu jibgħat ittra lill-membri Parlamentari kollha eletti fuq iz-zewg distretti biex nifirhulhom għall-ħatra tagħhom.

### **49.1 TALBIET TA' APOLOĠIJA**

**49.1.1** Kien hemm talba waħda ta' apoloġija dik tal-Kuns. Mario Fava

Il-membri tal-kamra approvaw din it-talba ta' apoloġija



## **KUNSILL LOKALI FGURA**

---

### **49.2 MINUTI**

**49.2.1** Is-Sindku ressaq mozzjoni ref: **6127/22/8** “Sabiex jġu approvati l-Minuti tal-laqgħa 48/2022 bid-data tas-16 ta' Marzu 2022”.

Din kienet sekondata mill-Viċi Sindku.

Il-mozzjoni għaddiet nem con.

### **49.3 PUNTI MQAJJMA MILL-MINUTI**

**49.3.1** Ma tqajjem l-ebda punt f'dan ir-rigward.

### **49.4 PURCHASE REQUEST FORMS**

Il-Kuns C Bonello daħal fil-kamra – 18:05

**49.4.1** Is-Sindku ressaq mozzjoni ref: **6128/22/8** “Sabiex jġu approvati PRFPO għal-laqgħa tal-Kunsill ta' April 2022 kif inhu anness” (Ara DOK ‘A’ anness).

Din kienet sekondata mill-Viċi Sindku.

Il-mozzjoni għaddiet nem con.

### **49.5 HLASIJET**

**49.5.1** Is-Sindku ressaq mozzjoni ref: **6129/22/8** “Sabiex jġu approvati ħlasijiet minn 10/03/2022 sa 6/4/2022 kif inhu anness”. (Ara DOK ‘B’ anness).

Din kienet sekondata mill-Viċi Sindku.

Il-mozzjoni għaddiet nem con.

### **49.6 FINANZI**

**49.6.1** Ma tqajjem l-ebda punt f'dan ir-rigward.

### **49.7 MEMOS U KOMUNIKAZZJONI MID-DIPARTIMENT TAL-GVERN LOKALI**

**49.7.1** Ma tqajjem l-ebda punt f'dan ir-rigward.

### **49.8 TENDERS, QUOTATIONS, KUNTRATTI U OFFERTI**



## KUNSILL LOKALI FGURA

---

**49.8.1** Is-Sindku nforma lill-membri tal-kamra li DNO ta' Triq il-Pitirross giet approvata u għaldaqstant għandu jinħareġ tender skond il-pjanta li l-Kunsill kien ippreżenta. Il-Kuns M Lombardo staqsa x'se jsir u s-Sindku nfirmah li se jitranga l-parkeġġ u se ssir żona ta' tisbiħ b'dawl ġdid. Il-Kuns M Lombardo talab li tingħatalu kopja tal-pjanta fejn is-Sindku nfirmah li tali pjanta kienet diġa giet approvata f'seduti preċedenti.

Is-Sindku ressaq mozzjoni ref: **6130/22/8** "Hekk kif DN00364/22 (Triq il-pitirross) giet approvata, dan il-Kunsill għandu jibda l-proċess biex jinħareġ tender sabiex tiġi rrangata t-triq, il-bankina u jsir it-tisbieħ taż-żona fi Triq il-Pitirross. It-tender għandu jinkludi wkoll sistema ġdida tad-dawl tat-triq"

Din kienet sekondata mill-Kuns T Schembri.

Il-mozzjoni għaddiet nem con.

Il-Kuns M Lombardo staqsa f'liema stadju wasal it-tender tal-Knisja. Is-Sindku nforma lill-Kuns M Lombardo li t-tender jinsab miftuħ sabiex min hu nteressat jitfa' offerta.

### 49.9 KORRISPONDENZA

**49.9.1** Is-Sindku nforma lill-membri tal-kamra li dalgħodu l-Kunsill irċieva ittra rigward il-purċissjoni tad-duluri. Kif il-Kunsill irċieva din l-imejl is-Sindku għamel kuntatt ma' persuni kkonċernati fejn qed jittieħdu l-passi fuq dak li ġara biex ma jergħax jiġri. Is-Sindku ressaq mozzjoni f'dan ir-rigward b'ref : **6131/22/8** "Waqt laqgħa tal-Kunsill li saret fit-13 t'April 2022, dan il-Kunsill għandu jibgħat ittra lill-ispettur tad-distrett biex għall-ebda' raġuni ma għandu jinħareġ permess għall-attivitajiet u fl-istess hin jibqgħu jgħaddu vetturi biswiet purċissjonijiet jew attivitajiet tal-massa fil-lokal tal-Fgura. Din għandha tidhol fis-seħh għall-ġid ta' kulhadd l-aktar fejn tidhol is-sigurta' ta' kull persuna li tkun preżenti".

Il-Kuns C Bonello saħaq li postijiet oħra jagħlqu arterja prinċipali tal-pajjiż u mbagħad f'attivitajiet fil-lokalita tal-Fgura, t-triq prinċipali tingħalaq nofsha. Il-Kuns C Bonello baqa' jinsisti li partiti politiċi waqt kampanja elettorali jagħlaq żewġ toroq prinċipali għal diversi jiem u għall-purċissjoni reliġjuża li għaliha jattendu bosta residenti ma tingħalaqx it-triq kollha u dan temporanjament u ma jkunx hemm hin twil.



## KUNSILL LOKALI FGURA

---

Il-Kuns R Deguara qal li ma jmurx li waqt purçissjoni tithalla nofs it-triq miftuħa

Wara diskussjoni gie deciż li għandha tintbagħat l-ittra msemija fil-mozzjoni.

Il-Kuns M Lombardo ġibed l-attenzjoni li ressaq dik l-imejl minħabba l-fatt li l-ġimgħa ta' wara se ssir il-purçissjoni tal-Ħniena Divina biex ma terġax tiġri l-istess problema.

Din kienet sekondata mill-Kuns T. Schembri.

Il-mozzjoni għaddiet nem con.

### 49.10 LAQGHA TAL-LOKALITA'

**49.10.1** Is-Sindku nforma lill-membri tal-kamra li rigward l-ilment tal-mina ta' Bormla l-Kunsill għandu japplika għad-dawl u se jkun qed jieħu parir sabiex isir il-ħasil tal-mina. Il-Kuns C Bonello ġibed l-attenzjoni li l-mina ma taqax fil-konfini tal-Kunsill Lokali tal-Fgura u fuq dan is-Sindku qabel li jekk ma taqax taħt ir-responsabbilta' tar-restoration unit għandha ssir. Għaldaqstant is-Sindku ressaq mozzjoni ref : **6132/22/8** "Sabiex jiġu approvati l-minuti tal-laqgħa tal-lokalita' li nżammet nhar l-Erbgħa 6 ta' April 2022".

Din kienet sekondata mill-Viçi Sindku.

Il-mozzjoni għaddiet nem con.

### 49.11 KOMUNIKAZZJONI MIS-SINDKU

**49.11.1** Is-Sindku nforma lill-membri tal-kamra li s-sistema tal-permessi issa giet aċċessibli wkoll anke online. Informa li qabel il-Kunsill kien iżomm €1 għal kull no parking iżda kif giet is-sistema issa, dan m'għadux possibli. Rigward no parkings, min jieħu ħsieb is-sistema u l-approvazzjoni tal-permessi għandu jara li l-ammont rikjest ta' no parkings għandu jkun raġonevoli mhux eżagerat biex għall-makkinarju wieħed jiġu riservati bosta parkeġġi. Għaldaqstant jekk ikun hemm din l-eżagerazzjoni, l-applikazzjoni fuq il-permessi għandha tiġi rifjutata.

**49.11.2** Is-Sindku nforma lill-membri tal-kamra li l-Kunsill irċieva rikjesta mingħand 'La Vallette International Marathon 2022' fejn il-maratona se tkun qed tgħaddi mil-lokalita' tal-Fgura u għaldaqstant is-Sindku ressaq mozzjoni ref: **6133/22/8** "B'referenza għar-rikjesta minn La Valletta International marathon 2022 li se tkun qed torganizza maratona tal-ġiri, il-kunsill ma jsib l-ebda oġġezzjoni biex nhar il-Hadd 24 ta' April 2022 jgħaddu mill-



## KUNSILL LOKALI FGURA

---

Fgura, dan wara li jingiebu l-permessi neċessarji mill-entitajiet kkonċernati”.

Il-Kuns C Bonello qal li għandha tingibed l-attenzjoni li jekk se jintramaw l-istands bl-ilma u oġġetti oħra għandhom inaddfu warajhom.

Din kienet sekondata mill-Kuns A Tanti.

Il-mozzjoni għaddiet nem con.

**49.11.3** Is-Sindku nforma lill-membri tal-kamra li l-Kunsill irċieva rikjesta minghand il-Fgura United FC biex b’kollaborazzjoni mal-Kunsill isiru sezzjonijiet ta’ għajjnuna lit-tfal biex ikollhom l-għajjnuna meta jiġu biex jagħmlu l-HW. Għal dan ma kienx hemm ftehim u ġie deċiż li għandha ssir laqgħa mal-president tal-Fgura United FC minhabba l-possibilita’ li tali servizz jingħata minn ġewwa l-binja tal-Kunsill u mhux mill-binja tal-Fgura United FC sabiex ikun hemm izjed kontroll fuq min jattendi la l-Kunsill se jkun qed jikkollabora f’din il-materja. Din hemm qbil fuq il-proposta li ssir laqgħa mal-Fgura Utd FC.

:

**49.11.4** Is-Sindku ressaq mozzjoni ref: **6134/22/8** “Sabiex il-Kunsill jixgħel ir-roundabout ta’ Triq zabbar k/m Tiq San tumas f’kulur blu/vjola fil-jum dinji tal-Fibromyalgia fit-12 ta’ Mejju, 2022”

Din kienet sekondata mill-Viċi Sindku.

Il-mozzjoni għaddiet nem con.

**49.11.5** Is-Sindku nforma lill-membri tal-kamra li l-Kunsill kellu laqgħa mas-Sur N Attard li huwa l-unika persuna f’Malta li kapaci toffri s-servizz ta’ ECG fid-djar sabiex bi ftehim mal-Kunsill Lokali tal-Fgura jibda joffri s-servizz ta’ ECG test, Glucose test kif ukoll il-pessjoni lir-residenti tal-Fgura. Dan il-Kunsill irnexxilu jinnegozja prezz baxx hafna iktar min-nofs li minn €85 il-Kunsill irnexxilu jgħib il-prezz ta’ €30 kull persuna. Il-Kuns C Bonello għibed l-attenzjoni li jekk il-Kunsill mhux se jagħmel limitu fuq il-persuni li jiġu biex jinqded, il-Kunsill se jkun qed johrog spiża enormi jekk jiġu hafna residenti. Għaldaqstant wara diskussjoni ġie deċiż li għal dan is-servizz għandu jhallas għalih ir-resident innifsu. Għaldaqstant is-Sindku ressaq mozzjoni ref: **6135/22/8** “Sabiex dan il-Kunsill iqabba lis-Sur Nigel Attard biex jagħmel ECG test, Glucose test kif ukoll blood pressure lir-residenti għall-prezz ta’ eur30 kull persuna, li għandhom jithallsu mir-residenti. Il-Kunsill se jissusidja billi joffri b’xejn premises affarijiet utili mill-Kunsill”

Din kienet sekondata mill-Viċi Sindku.

Il-mozzjoni għaddiet nem con.



## KUNSILL LOKALI FGURA

---

### 49.12 PROĠETTI, TOROQ U XOGHOLIJIET INFRASTRUTTURALI

**49.12.1** Is-Sindku stieden lill-Kuns C Bonello sabiex jinforma lill-membri tal-kamra rigward il-progress fuq il-way marker. Il-Kuns C Bonello nforma lill-membri tal-kamra li l-Kunsill ġab il-kwotazzjonijiet għall-bażi tal-Way Marker. Is-Sindku ressaq mozzjoni ref: **6136/22/8**: “Wara li nġiebu l-kwotazzjonijiet sabiex jibda l-proċess tal-pavimentar fejn se jkun qed jitpoġġa l-way marker, għandu jintagħżel is-sur Josef Sant peress li l-kwotazzjoni tiegħu hija l-irħas waħda”.

Din kienet sekondata mill-Kuns C Bonello

Il-mozzjoni għaddiet nem con.

### 49.13 TRAFFIC MANAGEMENT

**49.13.1** Is-Sindku nforma lill-membri tal-Kamra dwar rikjesta li l-Kunsill irċieva mingħand is-Sna M Deguara fejn qed titlob li jitneħħa double yellow line minn quddiemha u minn quddiem il-garaxxijiet ta’ ma’ ġenbha. It-talba biex jitneħħa double yellow line minn quddiem il-garaxxijiet l-oħra ma kellna l-ebda rikjesta mingħand is-sidien u għaldaqstant il-Kunsill jista’ jaċċetta biss it-talba biex jitneħħew il-linji minn quddiem il-garaxx tagħha. Għalhekk is-Sindku ressaq mozzjoni ref: **6137/22/8** “B’referenza għar-rikjesta tas-Sinjura Mariella Deguara fejn qed titlob biex jitneħħa d-double yellow line, dan il-Kunsill jilqa’ t-talba tagħha sabiex id-double yellow line jitneħħa minn quddiem il-bieb tal-garage tagħha li jinsab numru 3 fi Triq il-Pluviera iżda dment li ma jkunx hemm rikjesta mir-residenti li għandhom il-garage maġenbha biex jitneħħa tagħhom ukoll dan għandu jibqa’ kif inhu”

Din kienet sekondata mill-Kuns R Ellul.

Il-mozzjoni għaddiet nem con.

**49.13.2** Is-Sindku nforma lill-membri tal-kamra li l-Kunsill irċieva rikjesta ta’ un/loading bay quddiem MaxiQuartz fi Triq Zabbar. Is-Sindku ressaq mozzjoni ref: **6138/22/8** “B’referenza għar-rikjesta tas-Sinjura Charlene Chetcuti sabiex issir un/loading bay quddiem il-ħanut MaxiQuartz li jinsab fi Triq Zabbar, dan il-Kunsill ma jilqax din it-talba”.

Din kienet sekondata mill-Kuns R Ellul.



## KUNSILL LOKALI FGURA

---

Il-mozzjoni għaddiet nem con.

**49.13.3** Is-Sindku nforma li l-Kunsill irċieva rikjesta mingħand il-Kummissjoni Festa Esterna fejn qed jitolbu biex titwessa' l-bankina ta' quddiem il-maħžen peress li hija dejqa ħafna u meta tipparkja vettura quddiemhom mhux qed ikunu jistgħu joħorgu l-armor mill-maħžen. Għaldaqstant is-Sindku ressaq mozzjoni ref: **6139/22/8** "sabiex titwessa' l-bankina u jsir "no parking" quddiem il-maħžen tal-armor fi Triq il-Karmelitani".

Din kienet sekondata mill-Kuns M Lombardo.

Il-mozzjoni għaddiet nem con.

**49.13.4** Is-Sindku nforma li l-Kunsill irċieva rikjesta biex Triq Sturnell issir one way. Għaldaqstant is-Sindku ressaq mozzjoni ref: **6140/22/8** "Dan il-Kunsill għandu jibda' l-proċess biex Triq Sturnell tiġi titla 'il fuq minn Triq Koppla".

Din kienet sekondata mill-Kuns R Ellul.

Il-mozzjoni għaddiet nem con.

### 49.14 STAFF

**49.14.1** Is-Sindku nforma li l-proċedura biex jinħatar l-interviewing board għall-vakanza tas-Segretarju Eżekuttiv inbidel u jrid ikun magħmul mis-Sindku, membru tal-Kunsill u rapreżentant mill-AKL. Għaldaqstant is-Sindku ressaq mozzjoni ref: **6141/22/8** "Sabiex titqabba is-Sinjura Lianne Cassar bħala Segretarju għall-proċess tal-interviews tas-Segretarju Eżekuttiv, hekk kif id-Deputat prezenti hija waħda mill-applikanti"

Din kienet sekondata mill-Kuns C Bonello.

Il-mozzjoni għaddiet nem con.

**49.14.2** Is-Sindku ressaq mozzjoni ref: **6142/22/8** "Sabiex skond ir-regolamenti tal-ħatra ta' Segretarju Eżekuttiv, l-bord għandu jkun magħmul minn membru tal-Assoċjazzjoni tal-Kunsilli Lokali, mis-Sindku bħala Chair person u minn persuna oħra, li għandu jkun il-minority leader il-Kuns C Bonello".



## KUNSILL LOKALI FGURA

---

Din kienet sekondata mill-Kuns C Bonello.

Il-mozzjoni għaddiet nem con.

Is-Sindku nforma lill-membri tal-kamra li għall-proċess ta' skrivan/a skala 15 il-Kunsill qed jistenna t-tieni lista mingħand il-jobsplus biex il-Kunsill ikun jista' jibgħat għall-applikanti biex isru l-interviews.

**49.14.3** Is-Sindku nforma lill-membri tal-kamra li ngħidiet l-attenzjoni mid-Dipartiment tal-Gvern Lokali dwar mozzjoni 6050/22/8 fejn tali mozzjoni kienet taqra biex isir awditjar meta s-Segretarju Eżekuttiv jintemmlu l-impjieġ tiegħu, minn mal-Kunsill Lokali tal-Fgura, fejn peress li kien għall-ewwel xahrejn tas-sena u se jkun qed isir interim audit għas-sena 2021 dawn issuġġerixxu li ma jsirx għax in-nefqa se tkun waħda kbira sakemm ma hemmx lok ta' xi suspetti. Għaldaqstant is-Sindku ressaq mozzjoni ref: **6143/22/8** "B'referenza għall-mozzjoni 6050/22/8 li taqra 'Fid-dawl ta' riżenja ta' Segretarju Eżekuttiv għandu jsir awditjar tal-kotba tal-Kunsill sabiex is-Segretarju Eżekuttiv il-ġdid ikollu f'idejh id-dokumentazzjoni awditjarja tal-pożizzjoni tal-Kunsill ta' meta jibda' l-ħidma tiegħu.

Din kienet sekondata mill-Kuns R Ellul.

Il-mozzjoni għaddiet nem con.

### 49.15 MOZZJONIJIET

**49.15.1** Ma tqajjem l-ebda punt f'dan ir-rigward.

### 49.16 PLANNING AUTHORITY

**49.16.1** Is-Sindku nforma lill-membri tal-kamra li bħalissa l-Kunsill għandu fis-sehħ applikazzjoni PC9/22 rigward *Building Alignment* għaż-żona tal-bitha ta' Vince Ironmongery Triq Hompesch kantuniera ma' Triq is-Sur il-Fgura. Il-Kunsill prova jagħmel kuntatt mal-Perita assenjata mal-Kunsill biex naraw il-proċess fix wasal iżda baqa' bla ebda risposta, pero l-aħħar li sar il-kuntatt kien hemm il-ftehim li l-ewwel irid isir is-survey taż-żona biex jiġi didentifikat aħjar minn fejn sa fejn se jkun qed jitranga skond l-applikazzjoni sottomessa. Il-Kunsill ser jistenna sakemm isir dan is-survey sabiex ikun jista' jiddeċiedi. Għalhekk is-sentiment generali kien li l-allinejament tat-triq jibqa' kif inhu.



## KUNSILL LOKALI FGURA

---

**49.16.2** Is-Sindku nforma lill-membri tal-kamra li rigward il-permess tal-petrol station ta' Triq Zabbar, il-Kunsill se jkun qed iżomm mal-pożizzjoni li kien ha qabel.

### **49.17 PROGRESS TA' HIDMA MILL-MEMBRI TAL-KUNSILL**

**49.17.1** Il-Viçi Sindku nforma li avviċinawh xi residenti dwar iż-żewġ sigriet taż-żebbuġ li tpoġġew fejn il-monument tas-salib għal żmien Ħamis ix-Xirka. Għaldaqstant il-Viçi Sindku ressaq mozzjoni ref: **6144/22/8** “Sabiex dan il-Kunsill jixtri żewġ sigriet taż-żebbuġ għall-prezz ta' €1,395 skont kif indikat fil-quotation annessa”.

Din kienet sekondata mis-Sindku.

Il-mozzjoni għaddiet nem con

**49.17.2** Il-Viçi Sindku ressaq mozzjoni ref: **6145/22/8** “Sabiex dan il-Kunsill jixtri żewġ pots inkluż il-materjal kollu neċessarju biex jinżerġu ż-żewġ sigriet li jinsabu wara l-monument tas-salib fi Triq Hompesch skont l-inqas quotation annessa ma' din il-mozzjoni”.

Din kienet sekondata mis-Sindku.

Il-mozzjoni għaddiet nem con

**49.17.3** Il-Viçi Sindku nforma li fi Triq it-Tagħlim beda l-proċess tat-tisbieħ taż-żona iżda għad fadal xi jsir.

**49.17.4** Il-Kuns C Bonello nforma lill-membri tal-Kamra li l-preparamenti għall-Ħamis ix-Xirka huma lesti u diġa beda jsir l-armar anke d-drapp mas-salib. Għada se jkompli l-armar.

**49.17.5** Il-Kuns C Bonello nforma li l-Karnival se jsir nhar il-Ħadd 22 ta' Mejju bejn id-9:30am u 12pm.

Il-Viçi Sindku hareġ mill-kamra fis-19hr 15min

**49.17.7** Il-Kuns C Bonello nforma lill-Kunsill li fuq id-deċiżjoni li tiegħet fil-laqgħa preċedenti rigward Triq Titu Bransdma qed ihejji l-materjal biex jimxi mal-applikazzjoni tal-bdil fl-isem.



## KUNSILL LOKALI FGURA

---

**49.17.8** Il-Kuns C Bonello nforma li dwar ix-xelter fi Triq Hompesch ingiebu l-kwotazzjonijiet għat-tindif. Għandhom jiġu nformati l-Lands Authority għall-clearance biex ikunu jistgħu jibdew.

**49.17.9** Il-Kuns C Bonello nforma li fuq l-iskema tas-siti storiċi l-Kunsill għandu japplika għar-restawr tal-Madonna tal-Grazzja. Għal dan il-Kuns C Bonello ressaq mozzjoni ref: **6146/22/8** “Mozzjoni sabiex għall-iskema tar-restawr maħruġa mid-Dipartiment, il-Kunsill japplika sabiex isir ir-restawr tal-istatwa tal-Madonna tal-Grazzja li tinsab f'niċċa fi Triq il-Karmnu”.

Din kienet sekondata mis-Sindku.

Il-mozzjoni għaddiet nem con

**49.17.10** Il-Kuns C Bonello nforma li avvicinati s-Sna Duca, t-tifla tas-Sur Paul Muscat fejn talbet sabiex il-mudelli tal-mezzi tat-transport antiki li kellu S-Sur Paul Muscat tiġi eżebita permanenti fil-Kunsill Lokali tal-Fgura. Il-Kuns C Bonello ressaq mozzjoni ref: **6147/22/8** “Mozzjoni sabiex il-Kunsill Lokali jaċċetta l-offerta tal-Eredi tas-Sur Paul Muscat li kien joqgħod Triq Hompesch fejn offrew li jgħatu lill-Kunsill diversi mudelli ta' mezzi tat-transport għall-wirja permanenti fil-Kunsill Lokali”

Din kienet sekondata mis-Sindku.

Il-mozzjoni għaddiet nem con

**49.17.11** Il-Kuns C Bonello ressaq mozzjoni ref: **6148/22/8** “Mozzjoni sabiex il-Kunsill Lokali jorganizza l-inizjattiva' għat-tfal marbuta mal-Festa tal-parroċċa”

Din kienet sekondata mis-Sindku.

Il-mozzjoni għaddiet nem con

**49.17.12** Il-Kuns R Deguara nforma li l-harġa ta' Għawdex li saret il-Ħadd 10 ta' April 2022 kienet suċċess u rringrazzja lid-deputat Segretarju ta' dan.

**49.17.13** Il-Kuns R Deguara nforma li dwar id-Day Centre se jipprova li kif jonqsu n-numri marbuta mal-pandemija se jerggħa jibda' jitlaqqa

### 49.18 MISTOQSIJET

**48.18.1** Ma tqajjem l-ebda punt f'dan ir-rigward.



# KUNSILL LOKALI FGURA

---

## 49.19 AĠĠORNAMENT

**49.19.1** Il-laqgħa ntemmet fis-19:20hrs.

Il-laqgħa ġiet aġġornata għal nhar l-Erbgħa 11 ta' Mejju, 2022  
fis-18:00hrs.

### IFFIRMAT

Is-Sur Pierre Dalli  
Sindku

### IFFIRMATA

Is-Sinjura Ritianne Bonnici  
Deputat Segretarju Eżekuttiv

Data: 13 ta' April, 2022